



**'CORRUPTION, A CRIME AGAINST NATION'**

വിജിലൻസ് ആന്റ് ആന്റി കറപ്ഷൻ ബ്യൂറോ,

തിരുവനന്തപുരം-695 033,

ഇ-മെയിൽ: vig.vacb@kerala.gov.in

ഫോൺ: 0471-2305393

തീയതി: 22.02.2019

## വിജിലൻസിന്റെ "ഓപ്പറേഷൻ ബഗീര"

സംസ്ഥാനത്തെ വനം വകുപ്പിന്റെ തടി ഡിപ്പോകളിലും ചന്ദന ഡിപ്പോകളിലും വിജിലൻസിന്റെ മിന്നൽ പരിശോധന: വ്യാപക ക്രമക്കേടുകൾ കണ്ടെത്തി.

സംസ്ഥാനത്തുടനീളമുള്ള വനം വകുപ്പിന്റെ തടി ഡിപ്പോകളിലും ചന്ദന ഡിപ്പോകളിലും "ഓപ്പറേഷൻ ബഗീര" എന്ന പേരിൽ ഇന്ന് (22/02/2019) വിജിലൻസ് നടത്തിയ മിന്നൽ പരിശോധനയിൽ വ്യാപക ക്രമക്കേടുകൾ കണ്ടെത്തി. തടി ലേലം ചെയ്യുന്നതുൾപ്പെടെയുള്ള കാര്യങ്ങളിൽ നടക്കുന്ന അഴിമതി സംബന്ധിച്ച് വിജിലൻസ് ഡയറക്ടർ ശ്രീ. ബി.എസ്.മൊഹമ്മദ് യാസിൻ ഐ.പി.എസ്. ന് ലഭിച്ച രഹസ്യ വിവരത്തിന്റെ അടിസ്ഥാനത്തിലാണ് മിന്നൽ പരിശോധന നടത്തിയത്. സംസ്ഥാന ചരിത്രത്തിൽ ആദ്യമായാണ് വനംവകുപ്പിന്റെ മുഴുവൻ ഡിപ്പോകളിലും വിജിലൻസ് ഒരേ സമയം മിന്നൽ പരിശോധന നടത്തുന്നത്. വിജിലൻസ് ഡയറക്ടറായി ശ്രീ.ബി.എസ്.മുഹമ്മദ് യാസിൻ IPS ചുമതലയേറ്റ ശേഷം സംസ്ഥാന വ്യാപകമായി നടത്തുന്ന പത്താമത്തെ മിന്നൽ പരിശോധനയാണിത്.

വനംവകുപ്പിന്റെ കീഴിൽ ചില്ലറ വിലപുറ നടത്തുന്ന ഡിപ്പോകളിൽ നിന്നും വനംവകുപ്പ് ഉദ്യോഗസ്ഥരുടെ ഒത്താശയോടെ സ്ഥിരമായി കച്ചവടക്കാർ തടി ലേലം കൊള്ളുന്നതായും ഇവരിൽ പലരും വനംവകുപ്പ് ഉദ്യോഗസ്ഥരുടെ ബിനാമികളാണെന്നും ഇപ്രകാരം ലേലം കൊള്ളുന്ന

തടികൾ ഡിപ്പോകളിൽ വളരെ നാൾ സൂക്ഷിച്ച് സാധാരണക്കാർ വരുമ്പോൾ ഉടനെ ലേലം ഇല്ലായെന്നും മറ്റും പറഞ്ഞു തെറ്റിധരിപ്പിച്ച് അവർക്ക് മറിച്ച് വിൽക്കുന്നതായും, വനത്തിൽ നിന്നെത്തുന്ന തടികൾ ട്രാക്ടർ ഉപയോഗിച്ച് അട്ടിയിട്ട ശേഷം ആനയെക്കൊണ്ടും ആളുകളെ കൊണ്ടും പിടിപ്പിച്ചതായി കാണിച്ച് വൻ തുകകൾ വെട്ടിക്കുന്നതായും, കേടു വരാത്ത തടികൾ കേടുവന്നതിന്റെ കൂട്ടത്തിൽ ഉൾപ്പെടുത്തി വൻ തുകകൾ കൈക്കൂലിയായി വനംവകുപ്പ് ഉദ്യോഗസ്ഥർ വാങ്ങുന്നതായും, ഇ-ലേലം വഴി നടക്കുന്ന തടി വിൽപനയിൽ ഓരോ ലോട്ടിന്റെയും സ്റ്റാർട്ടിംഗ് പ്രൈസും റിസർവ് പ്രൈസും ഉദ്യോഗസ്ഥർ ഇടനിലക്കാർക്ക് ചോർത്തിക്കൊടുത്ത് സർക്കാരിന് വൻ നഷ്ടം ഉണ്ടാക്കുന്നതായും, ലേലത്തിൽ പങ്കെടുക്കുന്നവർ വിളിക്കുന്ന തുക റിസർവ് പ്രൈസിന്റെ 5 ശതമാനം മുതൽ 7 ശതമാനം വരെ വിത്യാസമുള്ളതാണെങ്കിൽ ആയത് ഉന്നത വനംവകുപ്പ് ഉദ്യോഗസ്ഥരുടെ തീരുമാനത്തിന് വിടുന്ന Subject to Approve (STA) രീതി പിൻതുടരുന്ന വഴി മേൽ ഉദ്യോഗസ്ഥർ വൻ തുക കൈപ്പറ്റി ലേലം ഉറപ്പിക്കുന്നതായും അതുവഴി സർക്കാരിന് വൻ തുക നഷ്ടം ഉണ്ടാക്കുന്നതായും വിജിലൻസ് ഡയറക്ടർ ശ്രീ.ബി.എസ്.മുഹമ്മദ് യാസിൻ IPS ന് രഹസ്യ വിവരം ലഭിച്ചിരുന്നു. ഇവ പരിശോധിക്കുന്നതിനാണ് “ഓപ്പറേഷൻ ബഗീര” എന്ന പേരിൽ വിജിലൻസ് ഇന്ന് മിന്നൽ പരിശോധന നടത്തിയത്.

സംസ്ഥാനമൊട്ടാകെയുള്ള ഒട്ടുമിക്ക ഡിപ്പോകളിലും ട്രാക്ടറിന്റെ സഹായത്തോടുകൂടി തടികൾ അടുക്കിയ ശേഷം ആളുകളെ കൊണ്ട് അടുക്കിയതായി കാണിച്ച് വൻ തുകകൾ വെട്ടിക്കുന്നതായും, ഇ-ലേലം വഴി വിൽക്കുന്ന തടികളുടെ 90 ശതമാനവും subject to approval ആയി പരിഗണിച്ച് മേൽ ഉദ്യോഗസ്ഥർ ലേലം ഉറപ്പിച്ച് നൽകുന്നതായും വിജിലൻസ് ഇന്ന് നടത്തിയ മിന്നൽ പരിശോധനയിൽ കണ്ടെത്തി. ഒട്ടു മിക്ക ഡിപ്പോകളിലും ലോട്ട് രജിസ്ട്രറിൽ രേഖപ്പെടുത്തിയ രീതിയിലല്ല തടികൾ ക്ലാസ്സിഫൈ ചെയ്ത് സൂക്ഷിക്കുന്നതെന്നും തറവാടകയായി പിരിച്ചെടുത്ത തുകകൾ സർക്കാരിലേക്ക് അടക്കുന്നില്ലായെന്നും വിജിലൻസ് കണ്ടെത്തി. പല ഡിപ്പോകളിലും ചില്ലറ വിൽപനക്കുള്ള വില നിശ്ചയിക്കേണ്ട മൂന്നു പേരടങ്ങുന്ന കമ്മിറ്റിയിലെ അംഗങ്ങൾ ഡിപ്പോയിൽ സന്ദർശനം നടത്താതെ തന്നെ വില നിശ്ചയിച്ച് നൽകുന്നതായും വിജിലൻസ് കണ്ടെത്തി. സംസ്ഥാനത്തെ ഒട്ടുമിക്ക തടി ഡിപ്പോകളിൽ

നിന്നും തടികൾ ലേലം കൊള്ളുന്നത് സ്ഥിരം ആശ്ചര്യകരമായ കച്ചവടക്കാരാണെന്നും വിജിലൻസ് കണ്ടെത്തി.

കൊല്ലം ജില്ലയിൽ ആര്യങ്കാവ് ഡിപ്പോയിൽ 29,660 രൂപ ക്വാഷ് ബുക്കിൽ രേഖപ്പെടുത്താതെയും ഡിപ്പോ ഓഫീസർ, ക്ലർക്ക്, വാച്ചർ തുടങ്ങിയവർ ഡ്യൂട്ടിക്ക് ഹാജരായില്ലായെന്നും വിജിലൻസ് കണ്ടെത്തി. കോട്ടയം ജില്ലയിലെ പെട്ടിക്കാട് മുക്കിലെ ഡിപ്പോയിൽ ജീവനക്കാർ ഡ്യൂട്ടിക്ക് ഹാജരായില്ലായെന്നും വിജിലൻസ് കണ്ടെത്തി. കൊല്ലം ജില്ലയിലെ അച്ഛൻകോവിൽ ഡിപ്പോയിൽ ലേലം ചെയ്ത ശേഷം ഡിപ്പോയിൽ നിന്നും മാറ്റാത്ത 151 ലോട്ട് തടികൾ വിജിലൻസ് കണ്ടെത്തി .

കോട്ടയം ജില്ലയിലെ പാറമ്പുഴ തടി ഡിപ്പോയിൽ 2013 വർഷം മുതലുള്ള ഈറ്റ തടികൾ വർഷങ്ങളായി കെട്ടി കിടന്ന് നശിച്ചതായും അവ ലേലം ചെയ്ത് വിൽക്കുന്നതിന് ആത്മാർത്ഥമായ യാതൊരു നടപടികളും വന്നു വകുപ്പ് ഉദ്യോഗസ്ഥർ സ്വീകരിച്ചിട്ടില്ലായെന്നും വിജിലൻസ് കണ്ടെത്തി. തലക്കോട് തടി ഡിപ്പോയിൽ സ്റ്റോക്ക് രജിസ്ട്രറിൽ രേഖപ്പെടുത്തിയ തടിയുടെ അളവുകൾ യഥാർത്ഥ തടിയെക്കാൾ കുറവായെന്നും വിജിലൻസ് കണ്ടെത്തി.

മലപ്പുറം ജില്ലയിലെ അരുവാക്കോട് ഡിപ്പോയിൽ ഡിപ്പോ രജിസ്ട്രറിൽ രേഖപ്പെടുത്താതെ തടികൾ സൂക്ഷിക്കുന്നതായും നിശ്ചിത കാലാവധിക്ക് ശേഷവും 36 ലോട്ട് തടികൾ ഡിപ്പോയിൽ അനധികൃതമായി സൂക്ഷിക്കുന്നതായും ഒരേ ആശ്ചര്യകരമായ സ്ഥിരം ലേലം കൊള്ളുന്നതായും , നെടുങ്കയം ഡിപ്പോയിൽ 14 ലോഡ് തടികൾ നിശ്ചിത കാലാവധിക്ക് ശേഷവും തറ വാടക പിരിക്കാതെ തടി വിട്ടുകൊടുത്തതായും 7 ലോട്ട് തടികൾ സ്റ്റാർട്ടിങ് പ്രസിനേക്കാൾ വളരെ കുറഞ്ഞ തുക നിശ്ചയിച്ച് ലേലം ഉറപ്പിച്ചതായും വിജിലൻസ് കണ്ടെത്തി.

വയനാട് ജില്ലയിലെ ബാവലി ഡിപ്പോയിൽ റേഞ്ച് ഫോറസ്റ്റ് ഓഫീസറും ക്ലർക്കും ഹാജരായിട്ടില്ലായെന്നും, 6 ലോട്ട് തടികൾ ലേലം ചെയ്ത തുക ലേലം കൊണ്ടവർ മുഴുവനായി അടച്ചിട്ടില്ലായെന്നും ,കുപ്പാടി ഡിപ്പോയിൽ ലേലം കൊണ്ടവർ മുഴുവൻ തുകയും കാലാവധിക്കുള്ളിൽ അടച്ച് തീർത്തിട്ടില്ലായെന്നും നിശ്ചിത കാലാവധിക്ക് ശേഷം ഡിപ്പോയിൽ സൂക്ഷിക്കുന്ന തടികൾക്ക് തറ വാടക

പിരിക്കുന്നില്ലായെന്നും റേഞ്ച് ഫോറസ്റ്റ് ഓഫീസറും മറ്റ് 3 ഉദ്യോഗസ്ഥരും ഹാജരായിട്ടില്ലായെന്നും വിജിലൻസ് കണ്ടെത്തി.

സംസ്ഥാനമൊട്ടാകെ ഇന്ന് നടത്തിയ മിന്നൽ പരിശോധനയിൽ ലേലം പിടിച്ച തടികൾ മാസങ്ങളായി വനംവകുപ്പിന്റെ ഡിപ്പോയിൽ തന്നെ അനധികൃതമായി സൂക്ഷിക്കുന്നതായും എന്നാൽ വനംവകുപ്പ് ഉദ്യോഗസ്ഥർ നിശ്ചിത കാലയളവായ 40 ദിവസത്തിന് ശേഷമുള്ള തറ വാടക പിരിച്ചെടുക്കുന്നില്ലായെന്നും ഇതുവഴി സർക്കാരിന് തറ വാടക ഇനത്തിൽ ലഭിക്കേണ്ട വൻ തുകകൾ നഷ്ടപ്പെടുന്നതായും, ഇപ്രകാരം മാസങ്ങളായി ഡിപ്പോയിൽ സൂക്ഷിക്കുന്ന തടികൾ കച്ചവടക്കാർ ഉദ്യോഗസ്ഥരുമായി ഒത്തുചേർന്ന് കൂടുതൽ തുകയ്ക്ക് മറിച്ചു വിൽക്കുന്നതിന് സൂക്ഷിക്കുന്നതാണെന്നും വിജിലൻസ് കണ്ടെത്തി.

ഇന്ന് നടത്തിയ മിന്നൽ പരിശോധനയിൽ കഴിഞ്ഞ കാലങ്ങളിൽ വനംവകുപ്പിന്റെ തടി ഡിപ്പോകളിൽ നിന്നും തടികൾ ലേലം കൊണ്ടവരുടെ മുഴുവൻ വിവരങ്ങളും വിജിലൻസ് ശേഖരിച്ചിട്ടുണ്ട്. അവ വരും ദിവസങ്ങളിൽ കൂടുതൽ പരിശോധനക്ക് വിധേയമാക്കുമെന്ന് വിജിലൻസ് ഡയറക്ടർ ശ്രീ. ശ്രീ.ബി.എസ്.മുഹമ്മദ് യാസിൻ IPS അറിയിച്ചു.